


Statistik rəqəmlərə baxdıqda hər kəsin nə qədər böyük yol keçdiyimizi görə bildiyini hər zaman önə çəkən dövlətimizin başçısı İlham Əliyev Zirə Mədəniyyət Mərkəzinin və Eko-parkın açılışında ötən illərin uğurları əsasında cari il üçün prioritetləri açıqlamışdır: "Mən əminəm ki, 2016-cı ildə Azərbaycan iqtisadiyyatı inkişaf edəcək, heç bir sosial proqramın icrası ilə bağlı heç bir problem olmayacaq. Biz daha da ciddi sosial siyasət aparacağıq və çalışacağıq ki, daha çox xarici sərmayəni cəlb edək, israfçılığa yol verməyək... idarəetmə sistemində xoşagəlməz halların aradan qaldırılması işində daha da fəal işləyəcəyik."

Azərbaycan uğurlu və davamlı sosial-iqtisadi islahatların nəticəsində özünü dünyaya sosial dövlət kimi təqdim edib. Ölkədə işsizliyin və yoxsulluğun 5 faiz səviyyəsində olması təbii ki, Dövlət Proqramlarının uğurlu icrasına əsaslanır. Həyata keçirilən siyasətin əsasında vətəndaş amili dayanır. Dövlətimizin başçısı İlham Əliyevin Dünya Azərbaycanlılarının Həmrəyliyi Günü və Yeni il bayramı münasibətilə "Azərbaycanlı ailələrə birdəfəlik yardım göstərilməsi haqqında" Sərəncamı da bu diqqət və qayğının göstəriciləridir. Cənab İlham Əliyev Dünya Azərbaycanlılarının Həmrəyliyi Günü və Yeni il münasibətilə Azərbaycan xalqına təbrikində bildirir: "Azərbaycanda sosial məsələlər öz həllini tapır. Baxmayaraq ki, gəlirlərimiz kəskin şəkildə azalmışdır, bir də nə də olsun sosial proqram təxirə salınmadı. Bütün sosial layihələrimiz icra edilmişdir. Bu da siyasətimizin mahiyyətini, yəni, mənasını göstərir. Onu göstərir ki, bizim siyasətimizin mərkəzində Azərbaycan vətəndaşı dayanır. Biz güclü dövlət qururuq, güclü iqtisadiyyat qururuq, eyni zamanda, insanların rifahı bizim üçün həmişə prioritet məsələ olubdur və olacaqdır."

2004-cü ildən bu günə qədər ümumi daxili məhsul 3,4 dəfə, sənaye istehsalı 2,7 faiz artıb. 2015-ci ilin 9 ayının statistikasına görə iqtisadiyyat 3,7 faiz, qeyri-neft sektoru 6 faiz, sənaye istehsalı 2,1 faiz, kənd təsərrüfatı 6,7 faiz artıb. Əhalinin pul gəlirləri ənənəvi olaraq inflyasiyanı üstələyib və 5,8 faiz artıb. Ötən ilin 9 ayı ərzində ölkəmizə 16 milyard dollar sərmayə qoyulmuşdur. Təhlillər əsasında xarici sərmayələrin üstünlük təşkil etdiyi təsdiqlənir. Dövlətimizin başçısı İlham Əliyevin qeyd etdiyi kimi, bu onu göstərir ki, Azərbaycan investisiyalar üçün çox cəlbedici ölkədir və xarici sərmayələr burada lazımı səviyyədə qorunur. "Azərbaycanın hərtərəfli inkişafına nail olmaq üçün islahatlar regionlar üzrə, proqramlar əsasında həyata keçirilməlidir. Gələcək planlarımızı həyata keçirmək üçün Azərbaycanda ilk növbədə maliyyə intizamı olmalıdır" söyləyən Prezident İlham Əliyev eyni zamanda bildirir ki, ən ucqar kəndlər də iqtisadi inkişafı öz həyat tərzində hiss etməlidir: "Yalnız bütün əhalimiz özünün daha yaxşı yaşadığını hiss etdiyi bir vaxtda, hökumətimiz vəzifəsini yerinə yetirmiş hesab edə bilər. Budur, bizim

Dünyanın inkişaf etmiş ölkələrinin praktikasını tam şəkildə tətbiq etməliyik

Dövlətimizin başçısı İlham Əliyev uğurlarımıza əsaslanaraq bildirir ki, biz güclü dövlət, güclü iqtisadiyyat qururuq, eyni zamanda, insanların rifahı həmişə prioritet məsələ olub və olacaq



məqsədimiz-vətəndaşlara eyni şərait yaratmaq." 2004-2008, 2009-2013-cü illər üçün nəzərdə tutulan regionların sosial-iqtisadi inkişafına dair Dövlət Proqramlarının uğurlu icrası 2014-2018-ci illəri əhatə edən Dövlət Proqramının qəbulunu şərtləndirdi. Bakı və Bakıtrafı qəsəbələrin sosial-iqtisadi inkişafına dair Dövlət Proqramlarının uğurlu icrası da ölkənin hərtərəfli inkişafında əhəmiyyətli rol oynayır. İqtisadiyyatda keçid mərhələsini başa vuran Azərbaycan özünü tam təmin edən ölkəyə çevrilir. Bu gün nəinki paytaxt, bölgələrimiz də sosial-iqtisadi inkişafı ilə dünyanın diqqətindədir. Bu gün regionlar arasında sağlam rəqabətini getdiyi inkaredilməzdir. Dövlətimizin başçısı İlham Əliyevin regional inkişaf proqramlarının icrası ilə yaxından tanış olmaq üçün mütəmadi bölgələrdə səfərdə olması, yeni obyektlərin açılışında və təməlqoyma mərasimlərində iştirakı, insanların problemləri ilə yaxından tanış olması qarşıya qoyulan məqsədlərin yüksək səviyyədə həyata keçirilməsinə stimullaşdırıcı faktor kimi, ictimaiyyətdə böyük ruh yüksəkliyi yaradır. Ötən il ölkə üzrə 20-dən çox rayonda olduğunu bildiren cənab İlham Əliyev bu fikri böyük inamla qeyd etmişdir ki, biz diqqəti xüsusən gələcək iqtisadi inkişafımıza yönəltməliyik. Son illər ərzində bu istiqamətdə böyük uğurlar əldə edilmişdir. Şəhərlərimizin siması dəyişdi, Bakı dünyanın ən gözəl şəhərinə çevrildi. Ancaq görüləsi işlər çoxdur. Cənab İlham Əliyevin ayrı-ayrı rayonların sosial-iqtisadi inkişafının sürətləndirilməsinə dair sərəncamları əsasında dövlət büdcəsində nəzərdə tutulmuş Prezidentin Ehtiyat Fondundan vəsaitlərin ayrılması da diqqət və qayğının təzahürüdür. Son 12 ildə bir milyon 400 min yeni iş yeri yaradılıb ki, bunun bir milyonu daimi iş yeridir. 2015-ci ilin 9 ayı ərzində 87 min yeni iş yeri açılmışdır ki, onlardan 67 mini daimi iş yeridir. Dövlətimizin başçısı İlham

Əliyev bu inamı da ifadə etmişdir ki, görüləcək işlər, yeni infrastruktur layihələrinin, sosial proqramların icrası nəticəsində yoxsulluq səviyyəsi daha da aşağı düşəcək və 12 il bundan əvvəl qarşıya qoyulan vəzifə təmin ediləcək. Azərbaycanda yoxsulluq tamamilə aradan götürülməlidir: "Növbəti illərdə biz daha çox şaxələndirməyə diqqət yetirməliyik və bizim hökumətimizin diqqət yönəldiyi sahələr müasir texnologiya və kənd təsərrüfatıdır. Azərbaycan artıq kosmik sənayeyə malik ölkədir, bizim iki peykimiz var və kosmik sənayenin sürətli inkişafı bizim planlarımızın göstəricisidir. Çünki əhalimiz artır, iqtisadiyyatımız da artmaqdadır. İqtisadiyyat əhalinin artımından daha sürətlə inkişaf etməlidir. Əks təqdirdə, müəyyən mərhələdə biz çətinliklərlə üzləşə bilərik. Bu səbəbdən islahatlar davam etməlidir. Biz heç zaman özümüzü arxayın hiss etməməliyik."

Azərbaycan uğurlu sosial-iqtisadi islahatları ilə beynəlxalq maliyyə qurumlarının hesabatlarında da birinciliyini qoruyub. Dövlət başçısının Yeni il təbrikində ötən ilin bu uğuru da öz əksini tapıb ki, Dünya İqtisadi Forumunun, Dünya Bankının hesabatlarında islahatçı respublika kimi təcrübəsi təbliğ olunan, MDB ölkələri üzrə lider dövlət statusunu, nüfuzunu qoruyan ölkəmizdə sənaye potensialının gücləndirilməsi, yeni istehsal sahələrinin yaradılması, minlərlə yeni obyektin, milyondan çox yeni iş yerinin açılması, sahibkarlığın inkişafına dövlət dəstəyinin daha da genişləndirilməsi müsbət hal kimi qeyd olunur. Dünya İqtisadi Forumunun global rəqabətlik indeksinə görə sıraladığı 140 ölkə arasında Azərbaycan 40-cı yerdə qərarlaşıb. Bununla da Azərbaycan MDB ölkələri arasında öz birinciliyini yenə də qoruyub saxlayır. Məlum olduğu kimi, reytingə görə Qazaxıstan 42-ci, Rusiya 45-ci, Tacikistan 80-ci, Ermənistan 82-ci, Moldova 84-cü, Qırğızıstan isə 102-ci sı-

rada qərarlaşıb. Rəqabət reytinginin formalaşmasında və onun davamlı olaraq yaxşılaşmasında ölkədəki makroiqtisadi sabitlik çox mühüm rol oynayır. Artıq bir neçə ildir ki, Azərbaycan həmin reytingin tərkibində makroiqtisadi sabitlik üzrə birinci onluqdadır. Onu da nəzərə almaq lazımdır ki, bu nailiyyətlər dünyada dərin iqtisadi və maliyyə böhranı davam etdiyi, xüsusən Avropa məkənində bu böhranın daha da ciddi formalar aldığı bir dövrdə əldə edilmişdir. Bu uğur bir daha belə bir realığı ortaya qoydu ki, Azərbaycan iqtisadiyyatını düzgün əsaslar üzərində qurub. İqtisadi tərəqqinin qeyri-neft sektorunun hesabına olmasını qarşıya mühüm vəzifə kimi qoyan dövlətimizin başçısı İlham Əliyevin iqtisadiyyatın şaxələndirilməsi istiqamətində atdığı addımlar uğurlara yol açmaqda beynəlxalq səviyyədə təqdir olunur.

Hazırda Azərbaycan kredit reytinginin səviyyəsinə görə MDB məkənində ən irəlində gedən ölkələrdəndir. Dövlətimizin başçısı İlham Əliyev hər bir çıxışında iqtisadiyyatın inkişafında neft-qaz amilinin rolunu önə çəkərək, bu məqsədi də açıqlayıb ki, enerji sektorundan asılılıq minimuma endirilməlidir: "Bu asılılıq ən aşağı səviyyəyə endirmək üçün həm iqtisadi islahatlar, həm idarəetmə sahəsində çox ciddi islahatlar aparılmalıdır. İlk növbədə bütün sahələrdə şəffaflıq tam təmin edilməlidir. İcra orqanlarının, vergi-gömrük orqanlarının fəaliyyəti, ümumiyyətlə, bizim bütün maliyyə sistemimiz şəffaf olmalıdır. Biz dünyanın inkişaf etmiş ölkələrinin praktikasını tam şəkildə tətbiq etməliyik. Gəlirlərə, xərclərə nəzarət gücləndirilməlidir, xüsusilə ictimai nəzarət."

Ötən ildə ölkəmizin ayrı-ayrı sahələrdə qazandığı uğurlara diqqət yetirmək kifayətdir ki, ümumi il haqqında aydın təsvir yaransın. Cənab İlham Əliyev bu əminliyi ifadə edir ki, 2016-cı ildə də ölkə iqtisadiyyatı inkişaf edəcək. Qeyd edək ki,

Dünya Bankının "Doing Business 2015" hesabatında ölkəmizin ən çox islahat həyata keçirən ilk 10 ölkə sırasında qərarlaşması da Azərbaycanın uğurlarının davamlılığını təsdiqləyir. Dünya Bankı hər il 189 ölkədə biznes mühitinə dair qiymətləndirmə hesabatı hazırlayır və dərc edir. Azərbaycanın bu hesabatlarda daim öz liderliyini qoruması həyata keçirilən biribirindən əhəmiyyətli tədbirlərin uğurlu nəticəsidir. Qurumun açıqladığı hesabatda Azərbaycanın yoxsulluqla mübarizə, əhalinin sosial müdafiəsinin gücləndirilməsi istiqamətində atdığı addımlar yüksək qiymətləndirilərək, əldə olunan uğurlar əsaslı şəkildə qeyd edilmişdir. Uğurlarımız bir daha bu realığı təsdiqləyir ki, inkişaf, tərəqqi, yeniləşmə, müasirləşmə, bir sözlə, davamlı inkişaf dövlət siyasətinin əsasını təşkil edir, yeni-yeni hədəflərə çatmaq üçün göstərilən səylər və əldə olunan göstəricilər ölkəmizin hərtərəfli inkişafını daha da sürətləndirir. Öz təbii resurslarından səmərəli istifadə etməklə yeni-yeni layihələrin realığa çevrilməsinə nail olan Azərbaycanın iqtisadi imkanlarının genişlənməsi ölkəmizin beynəlxalq aləmdə yerinin və rolunun möhkəmlənməsini, inamın daha da artmasını şərtləndirir. Dövlətimizin başçısı bildirmişdir: "2015-ci ildə ölkəmizin beynəlxalq nüfuzu daha da artmışdır... bizim apardığımız xarici siyasət dünya birliyi tərəfindən yüksək qiymətləndirilir, rəğbətə qarşılıdır. Çünki biz müstəqil siyasət aparırıq. Bizim hər bir məsələ ilə bağlı prinsipiəl mövqeyimiz vardır. Heç bir kənar qüvvə bizim iradəmizə təsir edə bilməz. Azərbaycan müstəqil siyasət aparır. Bu siyasət Azərbaycan xalqının maraqlarını müdafiə edir... Bizim əsas vəzifəmiz xalqa xidmət etməkdir və ölkəmizin beynəlxalq nüfuzunu qaldırmaqdır."

Yeganə Əliyeva,
"iki sahil"